

ڈاکٹر مولانا حافظ صالح الدین حقانی

چیز میں، شعبہ اسلامیات عبدالولی خان یونیورسٹی مردان

نشان عظمت ماضی

نہیں تیری طرح کوئی وفاوں کے نبھانے میں

اس دنیا میں کسی کو دوام نہیں، جانا تو ہر ایک کو ہی ہے لیکن موت موت میں فرق ہے۔ موت اگر کسی کے آنکن میں آئے تو ایک ہی مرتا ہے لیکن عزرا نیل علیہ السلام اگر کسی نا بغرو زگار خصیت کے دروازے پر دستک دے دے تو ایک نہیں پوری قوم کا جنازہ اٹھتا ہے۔

بروز جمعہ بتاریخ ۳۰ اکتوبر، ۲۰۱۵ء موبائل فون پر اکثر احباب کی طرف سے ایک ہی خبر آنا شروع ہوئی کہ شیخ الحدیث استاذی حضرت علامہ مولانا سید ڈاکٹر شیر علی شاہ صاحب انتقال فرمائے گئے ہیں۔ انا لله و انا اليه راجعون، اللہم اجرنی فی مصیبتي و خلف لی خیرا منہا اور دتو دل ہی دل میں کرتا رہا یہاں تک کہ اس حقیقت کی تصدیق اپنے شاگرد رشید مفتی رحیم داد سے کرا کر در دوالم کی کیفیت کا سلسلہ شروع کرایا۔ آنسوؤں کے ایک بے اختیار سمندر کی شروعات ہوئی۔ رات کو بستر پر کروٹیں بدلت کر دوڑہ حدیث والے سال کی یادیں، صحیح بخاری (جلد ثانی) اور سنن الترمذی کے دروس، حضرت کی فضاحت و بلاغت، بہترین تطہیقات، ضرب الامثال اور روزانہ درس کے بعد حضرت کی دارالعلوم والی کوارٹر میں خصوصی نشست، کی یادوں میں محو تھا کہ منادی نے صحیح کی نماز لیے اذان دی، فرض پڑھنے کے بعد خادم سمیت دارالعلوم روانہ ہوا، اشراق کے وقت دارالعلوم حقانیہ پہنچا، تھوڑی ہی دیر میں حضرت کی لاش مبارک کو زائرین کے آخری دیدار کے لیے طلباء اور خدام کے ایک جم غیر کے ساتھ لا یا گیا۔ راقم نے دیدار اور طویل مراقبہ کے بعد دارالعلوم کی زیر تعمیر تھے خانے کی طرف رخ کیا تاکہ مہتمم و استاذ محترم شیخ الحدیث حضرت مولانا سعیج الحق کے ساتھ تعریت کیا جائے، جو ہی ہال پر نظر پڑی جناب مہتمم صاحب ایک کرسی پر جلوہ افروز ہیں جناب عبدالقیوم حقانی صاحب کے ہاتھ میں مائیک ہے پوری دنیا سے اکابر علماء، ممتاز دانشور حضرات، صحافی، پیر و فی مالک کے سفیر، قبلی عمالک دین اور طباء کرام تشریف لارہے ہیں حضرت حقانی صاحب تین تین منٹ کا موقع مقررین کو دے رہے ہیں۔ اسی گفتگو میں ہم نے حضرت کے ساتھ گزرے ہوئے لمحات ایک دوسرے کے ساتھ شیر بھی کیے۔ آج ایسے ہی چند لمحات ”حقیقی“ کے قارئین کے ساتھ شیر کرنے کی سعادت حاصل کر رہا ہوں۔

پہلی شناسائی

رقم الحروف نے ۱۹۹۹ء میں جب موقوف علیہ مدرسہ انوار محمدیہ بازار شہیدان مردان میں شیخ العرب والجم مولانا حسین احمد مدینی کے شاگرد خاص استاذی و مرشدی شیخ الحدیث، بقیۃ السلف مولانا مطلع الانوار صاحب دامت برکاتہم کے ساتھ مکمل کیا۔ تو بندہ کی ذاتی میلان اسی ہی مدرسہ میں دورہ حدیث کا تھا، لیکن جب استخارہ کیا گیا اور حضرت کو خواب سنایا گیا تو انھوں نے فرمایا: ”میری ذاتی رائے بھی یہی تھی جو کہ استخارے میں بالکل واضح ہوئی کہ آپ مرکز علم، دیوبندی نامی جامعہ حقانیہ کوڑہ حنفیہ جائیں کیونکہ وہاں جو کچھ آپ کو حاصل ہو گا وہ برکات آپ کو کسی بھی جگہ حاصل نہیں ہو سکتیں اور مزید فرمایا شیخ الحدیث مولانا عبد الحق صاحبؒ میرے جلالين کے استاذ تھے، میری خواہش یہی ہے کہ آپ اس موقع کو ضائع نہ کریں، ساتھ ہی شیخ الحدیث جناب مولانا سمیع الحق صاحب دامت برکاتہم کے نام ایک تفصیلی خط بھی دیا۔۔۔۔۔ الختصر جامعہ حقانیہ میں درجہ دورہ حدیث میں داخلہ مل گیا اور احاطہ مدنیہ کے چوتھی منزل کمرہ ۱۲۳ میں اقامت اختیار کی۔

جامعہ حقانیہ کے آنکھوں دیکھے برکات کا ادراک و اعتراض

علماء امت کا تو اس حقیقت پر اجماع ہے کہ جامعہ حقانیہ روحانی انوار و برکات کا ایک عظیم مرکز ہے اور ہر طالب علم اپنی حیثیت کے مطابق علم و عمل کی خوبیوں کے لئے کراس کو پوری دنیا کے اندر بانٹنے میں مصروف عمل ہوتا رہتا ہے۔ کوئی میدان ایسا نہیں ہو گا جس میں اس مادر علمی کا سپاہی اپنے حصے کا کام نہیں کر رہا ہو من شاء فلی یجرب۔

ڈاکٹر صاحبؒ کا مروجہ دنیوی تعلیم ڈاکٹری کی طرف عدول: ایک منفرد انوکھا واقعہ

روزانہ درس ”صحیح البخاری“ کے بعد رقم کا اپنے چند اور ساتھیوں سمیت آپ کے کمرے میں ایک خصوصی نشست کا بلا ناغہ اہتمام ہوا کرتا تھا۔ حضرت تھوڑی سا سکھ کا سانس لیکر ہمارے انفرادی سوالات کا جوابات اور کچھ ملفوظات عرض فرمایا کرتے تھے۔ میری ایک کمزوری تھی جو کہ اب بھی ہے کہ ہر چیز کو قید تحریر میں لانے اکا اہتمام کرتا ہوں (حضرت کے دروس اور دیگر اصلاحی بیانات کا وافر ذخیرہ اب بھی موجود ہے) استاذ محترم جب موڈ میں ہوا کرتے تھے تو بعض عجائب و غرائب اور اپنی انفرادی تحریبات سے ہمیں بہرہ و فرمایا کرتے تھے۔

لفظ ڈاکٹر پر دلچسپ لطیفہ

”یہ بحدادی الثانی ۱۴۲۲ھ کی ۲۲ تاریخ کا واقعہ ہے کہ استاذ محترم کا کراچی کے ایک سفر سے واپسی ہوئی ہے جس میں آپ کے ساتھ استاذ محترم شیخ الحدیث مولانا حسن جان شہیدؒ سمیت دیگر علماء بھی تھے۔ جب رقم نے آپ سے سفر کی عافیت کی بابت پوچھا تو فرمایا الحمد للہ بہت دلچسپ سفر رہا۔ ہاں دوران سفر جہاز میں ہمارے ایک

ساتھی کو شدید سر کا درد لاحق ہوا۔ لیکن مولانا حسن جان کا اللہ بھلا کریں انہوں نے اپنی ہینڈ بیگ سے انجکشن نکال کر اپنے ہاتھوں سے لگایا اور تھوڑی ہی دیر میں اس کو کافی افاقہ ہوا۔ یار مجھے انجکشن لگانا نہیں آتا ہے اور مولانا حسن جان کو آتا ہے..... پھر فرمایا چند ہفتے پہلے گھر میں ایک بوڑھی خاتون ہاتھ میں کچھ دوائی پکڑے آگئی اور کہنے لگی مجھے ڈاکٹر صاحب سے یہ ادویات چیک کرانی ہیں۔ جب مجھ سے ملاقات کرائی گئی تو میں نے مغدرت کر لی اور کہا کہ ابھی زہ ہسپتالی ڈاکٹر نہ یہ بی ایچ۔ ڈی ڈاکٹر یہ یعنی محترمہ: میں پی ایچ۔ ڈی ڈاکٹر ہو، انگریزی ادویات سے کوئی واقفیت نہیں ہے۔ و علی کل حال، دل میں کہنے لگا کاش! اگر اس فن کی کچھ ٹھہرہ بد ہوتی تو خدمت کا یہ موقع بھی ضائع نہ ہونے دیتا، حضرت کی ان دونوں واقعات کو غیمت سمجھ کر میں نے عرض کیا کہ ”شیخ صاحب! میں اس بھی کمرے کے اندر آپ کو اس فن کی ا۔ ب۔ ت سکھانے کے لیے تیار ہوں.....“

اس کے بعد حضرت والا سے بہت قریبی مراسم پیدا ہوئے۔ آپ نے سنوار حضرت میں ساتھ رہنے کے موقع دیے، ہر موقع پر کمال درجے کا شفقت فرماتے رہے..... یہاں تک کہ میری دورہ حدیث سے فراغت پر میرے انفرادی دستار بندی کے لیے میرے دیگر اساتذہ جناب شیخ الحدیث مولانا مغفور اللہ بابا جی صاحب، جناب دیر بابا جی صاحب جناب حافظ شوکت صاحب سمیت آپ بھی تشریف لائے۔

مجھے دیگر وصایا کے ساتھ آپ نے فرمایا تھا کہ مولانا تحقیقی ایشو کو مد نظر رکھ کر کسی بھی یونیورسٹی سے علوم اسلامیہ میں ایم فل اور پی ایچ۔ ڈی ڈگریاں حاصل کرنے کی جستجو ضرور کروں ان شاء اللہ عالمی سطح پر اللہ تعالیٰ آپ سے دین متن کا کام لے گا۔

گفتہ او گفتہ اللہ بودگر چہ از حلقوم عبد اللہ بود

آپ کی دعا میرے حق میں لفظ بے لفظ قبول ہوئی اور آج اللہ تعالیٰ عالمی سطح پر ناجیز سے دین متن کی خدمت لے رہا ہے۔

ایک مجازی عاشق کو منظوم عربی کلام میں حضرت شیخ کی نصیحت کا ایک واقعہ:

یہ ۲۰۰۵ء کی بات ہے کہ میں اسلام آباد سے آرہا تھا میرے ساتھ ایک دوست بھی گاڑی میں تھا جو مجنون جیسے مجازی عشق میں سرگردان تھا۔ میں نے اسے کہا کہ آپ کے مرض کا علاج تو میں نہ کر سکا البتہ میرے ایک شیخ ڈاکٹر شیر علی شاہ صاحب جامعہ کے شیخ الحدیث اور ہمارے بزرگ ہیں ان سے بذریعہ فون وقت لیتا ہوں اگر انہوں نے وقت دیا تو راستے میں آپ کو ملوؤں گا۔ حضرت کو جب فون کیا تو فرمایا ضرور تشریف لا میں اور رات کا کھانا اکٹھے کھائیں گے۔

جوں ہی ہم پہنچے حضرت نے کمال درجے کی شفقت کا مظاہرہ فرمایا۔ ضیافت کے بعد ”عاشق“ کی

داستان کو تفصیل سے سننے کے بعد ان کو ایسی نصیحت کی اور جنت کے حوروں کا ایسا تعارف کرایا کہ یہ نوجوان اس ہی مجلس میں تائب ہوا اور جب ہم اجازت لینے والے تھے تو مجھ سے مخاطب ہو کر فرمانے لگے کہ ڈاکٹر نیکالیں تاکہ جاتے جاتے ایک تھنڈوں اور راستے میں اس کا ترجمہ اپنے ساتھی کو بھی کریں۔ آپ نے اپنے مبارک ہاتھوں سے مندرجہ ذیل اشعار لکھ دیے.....

اذا هل عشق بالفتی کیف یصنع	یامعشر العشاق بالله خبروا
ویخضع فی کل الامور ویخشع	یداوی هواه ثم یکتم سره
فلیس له شیء سوی الموت ینفع	إذا لم يجد صبراً لكتمان سره
سلامی الى من کان للوصل یمنع	سمعناؤ أطعنا متنا فبلغوا

میری ایک کتاب پر کلمات تبریک و تحسین کی بابت کمال شفقت کا ایک عظیم مظاہرہ مولانا محمد الیاس صاحبؒ کی دعوتی منیج اور آپ کے احسانی خصوصیات سے استفادے کی نیت کو مد نظر رکھ کر ۵۵ صفحات پر مشتمل ایک کتابچہ جب لکھا اور حضرت کے سامنے پیش کر دیا تو انہوں نے کمال شفقت کا اظہار فرمایا اور ایک عمدہ تقریط تحریر فرمائی۔

حرف آخر

اس میں کوئی شک نہیں کہ ہمارے شیخ و مرشدۃ راللہ مرقدہ کا سانحہ ارجح امت مسلمہ کے لیے اور بالخصوص حضرات علماء کرام، مجاہدین عظام، طلباء کرام، دینی و مذہبی جماعتیں اور مدارس خصوصاً مادر علمی حقانیہ اکوڑہ خنک کے لیے بہت بڑا صدمہ ہے۔ اس حالت میں حضرت اُشیخ کے سایہ کا ہم سے اٹھ جانا جب کہ امت کا شیرازہ ہر طرف بکھرا ہوا ہے، جو سب پر سائبان کی طرح تھا، جس سائے کے نیچے ہر ایک اپنے آپ کو ایک مرکز سے وابستہ اور مسلک سمجھتا تھا۔ اب جہاں جامعہ حقانیہ کے درود یوار اداں اور حضرت کے اہل خانہ و متوسلین غمزدہ ہیں تو وہاں ہر آدمی کا دل اس جان لیوا فرقاً سے مضطرب، چہرہ افسرده اور آنکھیں پر نم ہیں.....

کہاں سے لائے گی دنیا تیراثی زمانے میں نہیں تیری طرح کوئی وفاوں کے نجانے میں اگر کہا جائے کہ آپ اس قحط الرجال میں بلاشبہ اسلاف و اکابر کی یادگار، تقوی و طہارت، عجز و انکسار، خشیت و خداخونی، زہدوا خلاص، فضل و مکال، معمومیت اور سادگی، تحقیق اور علم و عمل کے اعتبار سے گویا قرون اولیٰ کے قافلے کے بچھڑے ہوئے ایک مسافر تھے جو اپنی حیات مستعار کے ایام پورے کر کے اپنے پیش رو قافلے سے جا ملے تو بے جانا نہ ہو گا۔